

பிரஸார் பாரதி
அகில இந்திய வானொலி, சென்னை- 4

22 05 2025

THURSDAY
ஆகாஷ்வாணி

7.15 AM

தலைப்புச் செய்திகள்

- சென்னை பரங்கிமலை, ஸ்ரீரங்கம், திருவண்ணாமலை, உள்ளிட்ட மேம்படுத்தப்பட்ட 103 ரயில் நிலையங்களை பிரதமர் திரு நரேந்திர மோடி காணொலி காட்சி வாயிலாக இன்று தொடங்கிவைக்கிறார்.
- செயற்கை நுண்ணறிவுத்துறையில் உலகில் முதன்மையான ஐந்து நாடுகளில் ஒன்றாக இந்தியா இடம்பெறும் வகையில் நடவடிக்கைகள் மேற்கொள்ளப்பட்டு வருவதாக மத்திய அமைச்சர் திரு அஷ்வினி வைஷ்ணவ் தெரிவித்துள்ளார்.
- டென்மார்க் சென்றுள்ள வெளியுறவு அமைச்சர் திரு ஜெய்சங்கர், அந்நாட்டு வர்த்தகத்துறை அமைச்சரை சந்தித்து இருதரப்பு விவகாரங்கள் குறித்து விவாதித்தார்.
- காலா பகுதியில் இஸ்ரேல் ராணுவம் நடத்திய தாக்குதலில் 82 பேர் உயிரிழந்தனர்.
- **Irish** ஓபன் ஸ்குவாஷ் போட்டியில் இந்தியாவின் **Akashka Salunkha** காலிறுதிக்கு முன்னேறியுள்ளார்.

--- இனி விரிவான செய்திகள் ---

<<<<<>>>>>

ராஜஸ்தான் மாநிலம் பிகானரில் 26 ஆயிரம் கோடி ரூபாய் மதிப்பிலான பல்வேறு திட்டங்களுக்கு பிரதமர் திரு நரேந்திர மோடி இன்று அடிக்கல் நாட்டி தொடங்கிவைக்கிறார்.

முடிவுற்ற திட்டங்களையும் அவர் நாட்டுக்கு அர்ப்பணிக்கிறார்.

ரயில்வே, சாலை, மின்சாரம், குடிநீர், புதிய மற்றும் புதுப்பிக்கத்தக்க எரிசக்தித்துறைகள் இதில் அடங்கும் என்று எமது செய்தியாளர் தெரிவிக்கிறார்.

அம்ரித் பாரத் திட்டத்தின்கீழ், தமிழகத்தில் ஒன்பது ரயில் நிலையங்கள் உட்பட பல்வேறு மாநிலங்களில் நவீன மயமாக்கப்பட்டுள்ள 103 ரயில் நிலையங்களையும் பிரதமர் காணொலி காட்சி வாயிலாக திறந்துவைக்க உள்ளார்.

18 மாநிலங்கள் மற்றும் யூனியன் பிரதேசங்களுக்கு உட்பட்ட 86 மாவட்டங்களில் உள்ள இந்த ரயில் நிலையங்கள், ஆயிரத்து 100 கோடி ரூபாய் செலவில் நவீன மயமாக்கப்பட்டுள்ளன.

தமிழகத்தில் சூலூர்பேட்டை, பரங்கிமலை, சாமல்பட்டி, சிதம்பரம், திருவண்ணாமலை, மன்னார்குடி, ஸ்ரீரங்கம், விருதாச்சலம், குழித்துறை ஆகிய ரயில் நிலையங்கள் நவீன மயமாக்கப்பட்டுள்ளன.

நவீன மயமாக்கப்பட்டுள்ள புதுச்சேரி மாஹே ரயில் நிலையத்தையும் பிரதமர் காணொலி வாயிலாக திறந்துவைக்க உள்ளார்.

சென்னை பரங்கிமலை ரயில் நிலையத்தில் இன்று காலை நடைபெறும் நிகழ்ச்சியில், மத்திய தகவல் ஒலிபரப்புத்துறை இணையமைச்சர் திரு எல்.முருகன் கலந்துகொள்கிறார்.

இதற்கிடையே, அம்ரித் பாரத் திட்டத்தின்கீழ், நாடு முழுவதும் ஆயிரத்து 300-க்கும் மேற்பட்ட ரயில் நிலையங்களை மறுசீரமைக்க திட்டமிடப்பட்டுள்ளதாக மத்திய சட்டத்துறை அமைச்சர் திரு அர்ஜுன் ராம் மெக்வால் எமது செய்தியாளரிடம் தெரிவித்தார்.

இதில் முதல்கட்டமாக பணிகள் நிறைவடைந்துள்ள 103 ரயில் நிலையங்கள் இன்று திறந்துவைக்கப்பட உள்ளன.

இந்நிலையில், இரண்டாம் கட்டமாக மேலும் 100 ரயில் நிலையங்களின் மறு சீரமைப்புப்பணி அடுத்த எட்டு மாதங்களிலும், அதைத்தொடர்ந்து சுமார் 500 ரயில் நிலையங்களின் பணி 2027-ஆம் ஆண்டிற்குள் நிறைவடைந்துவிடும் என்றும் ரயில்வே அமைச்சர் திரு அஷ்வினி வைஷ்ணவ் குறிப்பிட்டுள்ளார்.

<<<<<>>>>>>>>

புதிய செயற்கை நுண்ணறிவு ஒழுங்குமுறை மாதிரியை இந்தியா உருவாக்கி வருவதாக மத்திய தகவல் தொழில்நுட்பத்துறை அமைச்சர் திரு அஷ்வினி வைஷ்ணவ் தெரிவித்துள்ளார்.

இதுகுறித்து புதுதில்லியில் செய்தியாளர்களிடம் பேசிய அவர், இந்தியாவின் இந்த முயற்சியை உலக நாடுகள் உற்றுநோக்கி வருவதாக கூறினார்.

செயற்கை நுண்ணறிவை ஒழுங்குபடுத்துவதில் தொழில்நுட்பம், சட்டம் சார்ந்த அணுகுமுறையை இந்தியா மேற்கொண்டு வருவதாக அவர் தெரிவித்தார்.

போலி தகவல்களை கண்டறிதல், ஒருதலைபட்சம் ஆகியவற்றை கண்டறிவது போன்ற செயற்கை நுண்ணறிவின் பாதுகாப்பிற்காக தொழில்நுட்பங்களை வடிவமைக்க குழுக்கள் அமைக்கப்பட்டுள்ளதாகவும் அவர் கூறினார்.

நாட்டில் செயற்கை நுண்ணறிவு இயக்கம் சிறப்பாக செயல்பட்டு வருவதாகவும், இத்துறையில் உலகில் முதன்மையான ஐந்து நாடுகளில் ஒன்றாக இந்தியா இடம்பெற முயற்சி மேற்கொள்ளப்படுவதாகவும் திரு அஷ்வினி வைஷ்ணவ் தெரிவித்தார்.

<<<<<>>>>>>>>

டென்மார்க் சென்றுள்ள வெளியுறவு அமைச்சர் திரு ஜெய்சங்கர், அந்நாட்டு வர்த்தகம் மற்றும் நிதித்துறை அமைச்சர் திரு **Morten Bodskov**-வை சந்தித்து பேசினார்.

அப்போது, இருநாடுகளுக்கு இடையே பல்வேறு துறைகளில் மேலும் ஒத்துழைத்து செயல்படுவது, புதிய வாய்ப்புகளை கண்டறிவது குறித்து இரு தலைவர்களும் விவாதித்தனர்.

டென்மார்க் நாடாளுமன்ற தலைவர் திரு '**Soren Gade**'-வையும் திரு ஜெய்சங்கர் சந்தித்து பேசினார்.

<<<<<>>>>>>>>

தில்லியில் உள்ள பாகிஸ்தான் தூதரகத்தில் பணிபுரிந்துவந்த அந்நாட்டு அதிகாரி ஒருவர், தமது அலுவலுக்கு மாறான செயலில் ஈடுபட்டதையடுத்து, அவரை நாட்டைவிட்டு வெளியேறுமாறு மத்திய அரசு உத்தரவிட்டுள்ளது.

இதுகுறித்து வெளியுறவு அமைச்சகம் வெளியிட்டுள்ள அறிக்கையில், குற்றம் சாட்டப்பட்டுள்ள அந்த நபர் 24 மணிநேரத்திற்குள் இந்தியாவை விட்டு வெளியேற வேண்டும் என்று உத்தரவிடப்பட்டுள்ளதாக தெரிவிக்கப்பட்டுள்ளது.

பாகிஸ்தான் தூதரகத்தில் பணிபுரியும் அந்நாட்டு அதிகாரிகளும், பணியாளர்களும் தங்கள் பணியை தவறாக பயன்படுத்தவில்லை என்பதை உறுதி செய்ய வேண்டும் என்றும் வெளியுறவு அமைச்சகம் அறிவுறுத்தியுள்ளது.

<<<<<>>>>>>>>

இனி...

ஆபரேஷன் சிந்தூரின் வெற்றியை கொண்டாடும் வகையில் சாதனை படைத்த பாதுகாப்புப்படையினரின் சிறப்பை போற்றும் வகையிலான செய்தித்தொகுப்பு...

இதில் இன்று இடம்பெறுகிறது பரம்வீர சக்ரா **Naib Subedar Bana Singh** -ன் வீர தீர்ச்சாதனைகள்.

<<<<<>>>>>>>>

கன்னட நடிகை ரன்யா ராவ் மீதான தங்கக்கடத்தல் வழக்கு தொடர்பாக, 16 இடங்களில் அமலாக்கத்துறையினர் சோதனை மேற்கொண்டனர்.

இதன்மூலம் பல்வேறு நிதி முறைகேடுகள் கண்டறியப்பட்டுள்ளதாக அமலாக்கத்துறை தெரிவித்துள்ளது.

<<<<<>>>>>>>>

காஸா பகுதியில் இஸ்ரேல் ராணுவம் நடத்திய தாக்குதலில் 82 பேர் உயிரிழந்ததாக அங்கிருந்து வரும் தகவல்கள் தெரிவிக்கின்றன.

இத்தாக்குதலில் பலர் காயமடைந்துள்ளதாக காஸா சுகாதார அமைச்சகம் கூறியுள்ளது.

இந்நிலையில், காஸா பகுதிக்கு மனிதநேய அடிப்படையிலான உதவி வழங்குவதில் தடையை ஏற்படுத்தும் இஸ்ரேல் நாட்டிற்கு ஐ நா கண்டனம் தெரிவித்துள்ளது.

காலா பகுதியில் நிவாரணப்பணிகளை மேற்கொள்ளவும், மக்களுக்கு தேவையான உதவிகளை வழங்கவும் உடனடியாக எல்லைப்பகுதியை திறக்குமாறு இஸ்ரேல் அரசை ஐ நா கேட்டுக்கொண்டுள்ளது.

<<<<<>>>>>>>>

யுக்ரைன் முன்னாள் அதிபர் 'Viktor Yanukovych '-ன் ஆலோசகர் 'Andrii Portnov ' ஸ்பெயின் தலைநகர் 'Madrid -ல் கொல்லப்பட்டார்.

வாகனத்தில் வந்த ஒருவர் அவர் மீது இந்த தாக்குதலை நடத்தியதாக ஸ்பெயின் காவல்துறையினர் தெரிவித்தனர்.

கொல்லப்பட்ட Portnov ', முன்னாள் அதிபர் 'Viktor -ன் ஆட்சி நிர்வாகத்தில் முக்கிய பொறுப்பு வகித்தவர் ஆவார்.

<<<<<>>>>>>>>

விளையாட்டுச் செய்திகள்

Irish ஓபன் ஸ்குவாஷ் போட்டியில் இந்தியாவின் Akahksha Salunkha காலிறுதிக்கு முன்னேறியுள்ளார்.

Dublin -ல் நடைபெற்றுவரும் இப்போட்டியின் மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 11-9, 11-9, 11-9 என்ற செட் கணக்கில், பிரான்சின் 'Enora Villard -ஐ வென்றார்.

<<<<<>>>>>>>>

ஐ பி எல் கிரிக்கெட் போட்டியில், மும்பை அணி ப்ளே ஆஃப் சுற்றுக்கு முன்னேறியுள்ளது.

மும்பையில் நேற்றிரவு நடைபெற்ற தில்லி அணிக்கு எதிரான ஆட்டத்தில், அந்த அணி, 59 ரன் வித்தியாசத்தில் வெற்றிபெற்றது.

முதலில் பேட் செய்த மும்பை அணி நிர்ணயிக்கப்பட்ட 20 ஓவரில், ஐந்து விக்கெட் இழப்பிற்கு 180 ரன் எடுத்தது.

அதிகபட்சமாக சூரியகுமார் யாதவ் 73 ரன் எடுத்து ஆட்டமிழக்காமல் இருந்தார்.

181 ரன் எடுத்தால் வெற்றி என்ற இலக்குடன் பின்னர் களமிறங்கிய தில்லி அணி, 18 புள்ளி இரண்டு ஓவரில் 121 ரன்னுக்கு ஆட்டமிழந்தது.

மும்பை அணி பந்துவீச்சாளர்கள் **Santner, Bumrah** ஆகியோர் தலா மூன்று விக்கெட்டுகளை வீழ்த்தினர்.

ப்ளே ஆஃப் சுற்றுகள் வரும் 29-ஆம் தேதி தொடங்குகின்றன.

குஜராத், பெங்களூரு, பஞ்சாப் அணிகளும் ப்ளே ஆஃப் சுற்றுக்கு முன்னேறியுள்ளன.

<<<<<>>>>>>>>

வடக்கு மாசிடோனியாவில் நடைபெற்றுவரும் சர்வதேச டென்னிஸ் போட்டியில் இந்தியாவின் **'Rithvik Bolipalli'** - விஜய் சுந்தர் பிரசாந்த் இணை காலிறுதிக்கு முன்னேறியுள்ளது.

<<<<<>>>>>>>>

ஜார்ஜியாவில் நடைபெற்றுவரும் சர்வதேச டென்னிஸ் போட்டியில் இந்தியாவின் சித்தார்த் பாந்தியா - ராம்குமார் ராமநாதன் இணை காலிறுதிக்கு முன்னேறியுள்ளது.

<<<<<>>>>>>>>

தேனி மாவட்டம் பெரியகுளத்தில் நடைபெற்ற அகில இந்திய அளவிலான கூடைப்பந்து போட்டியில், இந்தியன் வங்கி அணி கோப்பையை வென்றது.

<<<<<>>>>>>>>